

2620.

Врз основа на член 36, став 3 од Законот за Владата на Република Македонија („Службен весник на Република Македонија“ бр. 59/00, 12/03, 55/05, 37/06, 115/07, 19/08 и 82/08), Владата на Република Македонија, на седницата одржана на 16.10.2008 година, донесе

О Д Л У К А**ЗА ОТПОЧНУВАЊЕ НА ПОСТАПКА ЗА ОСНОВАЊЕ НА АКЦИОНЕРСКО ДРУШТВО ВО ДРЖАВНА СОПСТВЕНОСТ ЗА ВРШЕЊЕ НА ДЕЈНОСТА ДАВАТЕЛ НА УСЛУГИ НА ВОЗДУХОПЛОВНАТА НАВИГАЦИЈА****Член 1**

Со оваа одлука се отпочнува постапка за основање на трговско друштво во државна сопственост за вршење на дејноста давател на услуги на воздухопловната навигација (во натамошниот текст: Друштвото).

Член 2

Друштвото ќе се основа како акционерско друштво со еден акционер.

Член 3

Друштвото се основа симултано со преземање на сите акции од страна на основачот – Влада на Република Македонија, без јавен повик и со потпишување на Статутот на друштвото од страна на Владата на Република Македонија.

Управувањето на друштвото ќе се организира според двостепен систем на управување.

Член 4

Друштвото се основа за вршење на сите услуги на воздухопловна навигација пропишани со Законот за воздухопловство („Службен весник на Република Македонија“ бр. 14/06, 24/07 и 103/08).

Член 5

Структурата на основната главнина на друштвото е 100% во сопственост на Република Македонија.

Средствата за основање на друштвото се дел од вредноста на проценетиот капитал на Агенцијата за цивилно воздухопловство утврдени со проценката и делбениот биланс.

Член 6

Се задолжува Агенцијата за цивилно воздухопловство да ги изготви потребните акти за основање и упис на друштвото во трговскиот регистар што се води во Централниот регистар на Република Македонија.

Член 7

Оваа одлука влегува во сила со денот на донесувањето, а ќе се објави во „Службен весник на Република Македонија“.

Бр. 19-4602/1
16 октомври 2008 година
Скопје

Заменик на претседателот
на Владата на Република
Македонија,
м-р **Зоран Ставрски**, с.р.
